



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (17.2.2026) சென்னையில், தமிழ்நாடு காலநிலை மாற்ற இயக்கத்தின் சார்பில் இரண்டு நாட்கள் நடைபெறும் "தமிழ்நாடு காலநிலை உச்சி மாநாடு 4.0" மாநாட்டின் தொடக்க விழாவில், TN-SHORE (TAMIL NADU SUSTAINABLY HARNESSING OCEAN RESOURCES AND BLUE ECONOMY) எனப்படுகின்ற தமிழ்நாடு கடலோர வளங்களை நிலைநிறுத்தக்கூடிய வகையில் பயன்படுத்துவதும் மற்றும் நீலப் பொருளாதாரம் எனும் திட்டத்தின் தொடக்க விழாவில், இந்த மாநாட்டில், அமைச்சர்கள் தங்கம் தென்னரசு, ஆர்.எஸ். ராஜகண்ணப்பன், சுற்றுச்சூழல் காலநிலை மாற்றம் மற்றும் வளத்துறை, அரசு கட்டுதல் தலைமைச் செயலாளர் திருமதி. சுப்ரியா சாஹூ, சுப்ரியா சாஹூ, பொருளாதார வல்லுநர் மான்டெக் சிங் அலுவலாயியா, உலக வங்கியின் தெற்கு ஆசியாவிற்கான பிராந்திய பயிற்சி இயக்குநர் டாக்டர் மனா உமலி - டெனிஞ்சர், ஐக்கிய நாடுகளின் சுற்றுச்சூழல் திட்டத்தின் இந்தியாவிற்கான தலைவர் பாலகிருஷ்ண பிசபதி, முதன்மைத் தலைமை வண்ப்பாதுகாவலர் ஸ்ரீ நிவாஸ் ரெட்டி, தமிழ்நாடு மாசு கட்டுப்பாடு வாரிய தலைவர் முனைவர் எம். ஐயயந்தி, சுற்றுச்சூழல் மற்றும் காலநிலை மாற்றத்துறை இயக்குநர் ஆ.ர. ராகுல் நாட் தமிழ்நாடு நெய்தல் மீட்சி இயக்கத்தின் தலைமைத் திட்ட இயக்குநர் தீபக் எஸ். பில்கி, தமிழ்நாடு காலநிலை மாற்ற நிர்வாகக் குழு உறுப்பினர்கள் மற்றும் அரசு அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (17.2.2026) சென்னையில், "தமிழ்நாடு காலநிலை உச்சி மாநாடு 4.0" தொடக்க விழாவில், கண்ணபிரான் பாலிமர்ஸ், ஊர் கோபுர் மற்றும் ஈசிகோ பவர் பிரைவேட் லிமிடெட் ஆகிய நிறுவனங்களுக்கு கழல் பொருளாதாரம் மற்றும் பசுமை போக்குவரத்து ஆகிய கழலுக்குகந்த தொழில் முனைவுகளை மேம்படுத்தும் வண்ணம் தமிழ்நாடு பசுமைக் காலநிலை நிதியினை வழங்கினார். இந்த மாநாட்டில், அமைச்சர்கள் தங்கம் தென்னரசு, ஆர்.எஸ். ராஜகண்ணப்பன், சுற்றுச்சூழல் காலநிலை மாற்றம் மற்றும் வளத்துறை, அரசு கட்டுதல் தலைமைச் செயலாளர் திருமதி. சுப்ரியா சாஹூ, சுப்ரியா சாஹூ, பொருளாதார வல்லுநர் மான்டெக் சிங் அலுவலாயியா, உலக வங்கியின் தெற்கு ஆசியாவிற்கான பிராந்திய பயிற்சி இயக்குநர் டாக்டர் மனா உமலி - டெனிஞ்சர், ஐக்கிய நாடுகளின் சுற்றுச்சூழல் திட்டத்தின் இந்தியாவிற்கான தலைவர் பாலகிருஷ்ண பிசபதி, முதன்மைத் தலைமை வண்ப்பாதுகாவலர் ஸ்ரீ நிவாஸ் ரெட்டி, தமிழ்நாடு மாசு கட்டுப்பாடு வாரிய தலைவர் முனைவர் எம். ஐயயந்தி, சுற்றுச்சூழல் மற்றும் காலநிலை மாற்றத்துறை இயக்குநர் ஆ.ர. ராகுல் நாட் தமிழ்நாடு நெய்தல் மீட்சி இயக்கத்தின் தலைமைத் திட்ட இயக்குநர் தீபக் எஸ். பில்கி, தமிழ்நாடு காலநிலை மாற்ற நிர்வாகக் குழு உறுப்பினர்கள் மற்றும் அரசு அலுவலர்கள் கலந்து கொண்டனர்.

நம்முடைய 'திராவிட மாதல்' அரசைப் பொறுத்த வரைக்கும்

சமூக நீதி ஒரு கண் என்றால்; காலநிலை நீதி மற்றொரு கண்!

காலநிலை உச்சி மாநாடு 4.0-ஐ தொடங்கி வைத்து முதல்வர் மு.க.ஸ்டாலின் உரை!

சென்னை, பிப். 19 - முதலமைச்சர் மு.க.ஸ்டாலின் அவர்கள் நேற்று முன்தினம் (17.02.2026) சென்னையில் தமிழ்நாடு காலநிலை உச்சி மாநாடு 4.0 (TAMIL NADU CLIMATE SUMMIT 4.0) தொடங்கி வைத்து, உரையாற்றுகையில், "நம்முடைய திராவிடமாதல் அரசைப் பொறுத்த வரைக்கும், நமக்கு சமூகநீதி ஒரு கண் என்றால், காலநிலைநீதி மற்றொரு கண்! எனவே, காலநிலை மாற்றத்தை நாம் அனைவரும் இணைந்து எதிர்கொள்வோம்! வெல்வோம் ஒன்றாக!" என்று குறிப்பிட்டார்.

முதல்வர் மு.க.ஸ்டாலின் அவர்கள் ஆற்றிய உரை வருமாறு:-

நம்முடைய திராவிட மாதல் அரசு ஆட்சிப் பொறுப்பேற்றதில் இருந்து தொடர்ந்து நான்காவது முறையாக இந்த காலநிலை உச்சி மாநாட்டை வெற்றிகரமாக நடத்திக் கொண்டிருக்கிறோம். துறையின் பெயர்மாற்றத்தில் தொடங்கி, செயல்பாடுகளிலும் - காலநிலை மாற்றத்தை எதிர்கொள்வதில் நம்முடைய உறுதிய்பாடு எதிரொலிக்கும் வகையில், பல முன்னெடுப்புகளை செய்து கொண்டு வருகிறோம். அதன் தொடர்ச்சியாக இந்த காலநிலை உச்சி மாநாடு!

இதுமட்டுமல்ல, காலநிலை மாற்ற இயக்கம்! பசுமைத் தமிழ்நாடு இயக்கம்! தமிழ்நாடு நெய்தல் மீட்சி இயக்கம் மற்றும் இவற்றிற்கெல்லாம் கொள்கை வழிகாட்டுதல்களை வழங்கி வரும் தமிழ்நாடு காலநிலை மாற்ற ஆட்சி மன்றக் குழு! என்று பல்வேறு முன்னெடுப்புகளை எடுத்துக் கொண்டிருக்கிறோம்! அதனானதான் சமீபத்தில், கூடுதல் தலைமைச் செயலாளர் திருமதி சுப்ரியா சாஹு அவர்களுக்கு உலக அளவில் அங்கீகாரம் கிடைத்திருக்கிறது.

'கரிம தேக்க' இலக்கு!

இந்த மாநாட்டைப் பொறுத்தவரைக்கும், நிலைத்தகு முறையில் ஏற்பாடு செய்யப்பட்டு, எல்லோருடைய பாராட்டையும் பெற்றிருக்கிறது. எப்படி என்றால், இந்த மாநாட்டால் ஏற்படக்கூடிய காப்பன் உமிழ்வுகளை ஈடுசெய்யக் கூடிய விதமாக, கிருஷ்ணகிரி மாவட்டத்தில், ஆயிரத்து நூறு மரக்கன்றுகள் வளத்துறை மூலமாக நடப்பட்டுக்கொண்டிருக்கிறது. மற்ற அரசுத் துறைகளும் இந்த ஃபார்முலாவை கடைபிடித்தால், நம்முடைய மாநிலத்தின் 'கரிம தேக்க' இலக்கான, 30 - 35 மில்லியன் டன் களை வேகமாக அடைந்துவிடலாம்! நம்முடைய 'நெட் ஜீரோ' இலக்குக்கும் இது ஒரு மைல்கல்லாக இருக்கும்.

2022-ஆம் ஆண்டு, முதலாவது காலநிலை உச்சி மாநாட்டிலேயே, இந்தியாவின்

'நெட் ஜீரோ' இலக்கை 2070-ஆம் ஆண்டுக்கு முன்பே, தமிழ்நாடு அடைந்துவிடும் என்று நம்பிக்கையுடன் நான் சொன்னேன்! நான் சொன்னது சரிதான் என காட்டுவது போல இந்த மாநாடு நடைபெறுகிறது!

அதுமட்டுமல்ல, நம்மை நாமே சுயமதிப்பீடு செய்துகொள்ளவும், தேவைப்படக்கூடிய விஷயங்களில் Improve செய்து கொள்ளவும் தான் இந்த மாநாடு, அதிகரித்து வரும் வெப்பநிலை, அத்த மழைப்பொழிவு, புயல், வறட்சி வெப்ப அலை - இப்படி எத்தனையோ இயற்கைப் பேரிடங்கள் உலகம் முழுவதும் பிரச்சினையாக உருவெடுத்திருக்கிறது. அதுவும், தமிழ்நாடு போன்ற கடலோர மாநிலங்களுக்கு காலநிலை மாற்றம் என்பது எங்கேயோ நாட்க்கும் சம்பவம் கிடையாது! நமக்கு அது அன்றாட நிகழ்வாக அமைந்திருக்கிறது. நாம் கொண்டு வரும் ஒவ்வொரு திட்டங்களிலும், காலநிலை மாற்றத்தை எதிர்கொள்வதற்கான தடுப்பு மற்றும் தகவமைப்பு நடவடிக்கைகளை ஒருங்கிணைத்து செயல்படுத்த வேண்டும். அந்த வகையில், நிறுவப்பட்ட கார்ப்பரேஷன் மின் உற்பத்தியில் இந்தியாவிலேயே இரண்டாவது இடமும், நிறுவப்பட்ட சூரிய ஒளி மற்றும் புதுப்பிக்கத்தக்க ஆற்றல் உற்பத்தியில், இந்தியாவிலேயே நான்காவது இடமும் பெற்று, வளர்ந்து வருகின்ற மாநிலங்களில் முன்னோடி மாநிலமாக திகழ்கிறது.

நாம் ஆட்சிப் பொறுப்பேற்றபோது இருந்ததைவிட, நிறுவப்பட்ட புதுப்பிக்கத்தக்க ஆற்றல் உற்பத்தி அளவு, குறுகிய காலத்திலேயே 77 விழுக்காடு உயர்ந்திருக்கிறது. போக்குவரத்து மூலமாக ஏற்படும் காப்பன் உமிழ்வுகளைக் கட்டுப்படுத்த இ-பஸ் பயன்பாட்டை அதிகரித்து கொண்டு வருகிறோம். இப்போதைக்கு, மொத்தம் 380 இ-பஸ்கள் சென்னையில் இயக்கப்படுகிறது.

சுற்றுச் சூழலுக்கு உகந்த பேருந்துகள்!

7 ஆயிரத்து 738 சுற்றுச்சூழலுக்கு உகந்த பேருந்துகள் கடந்த ஐந்து ஆண்டுகளில் பயன்பாட்டுக்கு கொண்டுவரப்பட்டிருக்கிறது. 2030-ஆம் ஆண்டுக்குள் மாநில போக்குவரத்து கழகங்களின் கீழ் இயக்கப்பட்டு வரும் பேருந்துகளில், 30 விழுக்காடு பேருந்துகள் மின்சார பேருந்துகளாக இருக்க

வேண்டும்! இதுதான் நம்முடைய டார்டெட் மின்சார வாகனங்களுக்கு 2027-ஆம் ஆண்டு வரை "Road Tax"-லிருந்து விலக்கு கொடுத்திருக்கிறோம்.

294 இடங்களில், 309 இலட்சம் கியூபிக் மீட்டர் மரபுக் கழிவுகள் அகற்றப்பட்டிருக்கிறது.

பிரபல தொழிலப்திரான ஆனந்த் மகித் திரா அவர்கள் கூட தமிழ்நாடு அரசின் பயோமைனரிங் நடவடிக்கைகளை பாராட்டி, டீவீட் போட்டிருந்தார். சென்னையில் வெள்ள பாதிப்புகளை தவிர்க்க அமைத்திருக்கும் 'ஸ்பாஞ்ச்' பூங்காக்கள் நிலத்தடி நீர்மட்டத்தையும் உயர்த்துகிறது. தமிழ்நாட்டின் பிரபலத்திற்கும் இதை விரிவுபடுத்தும் போகிறோம். நீல கிரி, கோவை, விருதுநகர், இராமநாதபுரம் போன்ற மாவட்டங்களாக, காப்பன் சமநிலை மையங்களாக மாற்ற திட்டம் வகுத்து செயல்படுத்திக் கொண்டு வருகிறோம். 'காலநிலை மீள்திறன்மிகு கிராமங்கள்' திட்டம், காலநிலைக் கல்வியறிவு முன்னெடுப்பு போன்றவற்றையும் செயல்படுத்திக் கொண்டு வருகிறோம்.

கடல்சார் உயரடுக்குப் படைகள்!

கடந்த ஆண்டு ஜூன் 5 சுற்றுச்சூழல் நாள் 2 ஆயிரம் இளைஞர்களுக்கு வளத்துறையில், பணி ஆணைகள் வழங்கப்பட்டிருக்கிறது. வளத்துறையும், வண்ப்படையும் நவீனப்படுத்தப்பட்டிருக்கிறது. இந்தியாவிலேயே முதன்முறையாக உள்ளூர் மீனவ மக்களைக் கொண்ட 2 'கடல்சார் உயரடுக்குப் படைகள்' உருவாக்கப்பட்டிருக்கிறது.

தமிழ்நாடு நெய்தல் மீட்சி இயக்கத்தின் கீழ், அரிதான கடல்பசு, கடல் ஆமை, பறவைகள் உள்ளிட்ட உயிரினங்களைக் காக்க 6 உயர் சிறப்பு மையங்கள் உருவாக்கப்பட்டு வருகிறது. அறிவிக்கப்பட்ட 8 புதிய வனஉயிரின சரணாலயங்கள், 100 புதிய காப்புக் காடுகள், அழிவின் விளிம்பில் உள்ள விலங்குகளை பாதுகாக்க 50 கோடி ரூபாய் நிதி, மனித - விலங்கு மோதலைத் தவிர்க்கவும் யானை உள்ளிட்ட வனவிலங்குகளின் பாதுகாப்புக்கும் A.I. உள்ளிட்ட நவீன தொழில்நுட்பங்களை பயன்படுத்துவது ஏன்? என்று பல்வேறு பல்வழியிய பாதுகாப்பு நடவடிக்கைகளை நம்முடைய அரசு மேற்கொண்டு வருகிறது. அலையாத்தி, சவுக்கு மற்றும் பனைமரங்கள் நடவு செய்யப்பட்டு, கடலோரப் பகுதிகளில், இயற்கைப் பேரிடங்களை தாக்குப் பிடிக்கும் உருவாக்கப்பட்டிருக்கிறது.

தமிழ்நாடு நெய்தல் மீட்சி இயக்கம்!

இதன் முதல் படியாக, இந்தியாவிலேயே முதன்முறையாக, ஆயிரம் கோடி ரூபாய் மதிப்பீட்டில், பசுமைக் காலநிலை நிதியும் உருவாக்கப்பட்டு, இன்று, சுற்றுச்சூழல் பொருளாதாரம் மற்றும் தூய்மை மற்றும் போக்குவரத்து சார்ந்த தொழில்களை ஊக்குவிக்க நிதி வழங்கப்பட்டிருக்கிறது. இந்தத் தருணத்தில், தமிழ்நாடு நெய்தல் மீட்சி இயக்கத்தின் இணைந்து அளப்பரிய ஆதரவை வழங்கி வரும் உலக வங்கிக்கு நன்றியைத் தெரிவித்துக்கொள்கிறேன்.

இப்படிப்பட்ட முக்கியத்துவம் வாய்ந்த இந்த மாநாட்டில், முக்கியமான சில அறிவிப்புகளையும் நான் வெளியிட விரும்புகிறேன்.

முதல் அறிவிப்பு -

இனி வரும் காலங்களில், அனைத்துத் துறைகள் மூலம் செயல்படுத்தப்படும் திட்டங்களையும், காலநிலை நடவடிக்கையுடன் இயைந்து செயல்படுத்தும் விதமாக பட்டியலிட உருவாக்கப்படும்.

இரண்டாவது அறிவிப்பு -

நமது நாடு பாரிஸ் ஒப்பந்தத்தின் கீழ், காப்பன் உமிழ்வுகளை குறைக்க, தேசிய அளவில், தீர்மானிக்கப்பட்ட சில பங்களிப்புகளை ஏற்றுக் கொண்டது போல், நம் மாநிலத்தின் காப்பன் உமிழ்வுகளைக் குறைக்க, 2030-க்குள் செயல்படுத்தவேண்டிய மாநில அளவில் தீர்மானிக்கப்பட்ட பங்களிப்புகள் உருவாக்கப்பட்டு, அவற்றை இலக்குகளாகக் கொண்டு செயல்பட நடவடிக்கைகள் மேற்கொள்ளப்படும்.

மூன்றாவது அறிவிப்பு -

தமிழ்நாடு முழுவதும் நடவு செய்ய ஐந்து இலட்சம் சந்தன மரக்கன்றுகள் வழங்கப்படும்.

நான்காவது அறிவிப்பு -

வரும் காலங்களில் தொழில்நுட்பங்களும், அரசு நிறுவனங்களும் இணைந்து, பசுமைத் தொழில்நுட்பங்களில் முதலீடு செய்து, உமிழ்வுகளைக் குறைக்கவும், உள்ளடக்கிய அமைப்புகள் காலநிலை நடவடிக்கைக்கு முக்கியத்துவம் அளித்து செயல்படவும், இளைஞர்கள் காலநிலைத் தலைவர்களாகவும், தூதுவர்களாகவும் உருவெடுக்கவும் தொடர்ச்சியான நடவடிக்கைகள் எடுக்கப்படும்.

நம்முடைய திராவிடமாதல் அரசைப் பொறுத்தவரைக்கும், நமக்கு சமூகநீதி ஒரு கண் என்றால், காலநிலை நீதி மற்றொரு கண்! எனவே, காலநிலை மாற்றத்தை நாம் அனைவரும் இணைந்து எதிர்கொள்வோம்!

வெல்வோம் ஒன்றாக!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



கடல்சார் உயரடுக்குப் படைகள், நகர, பேருந்து கழக இளைஞர் அணி அமைப்பாளர்கள், துணை அமைப்பாளர்கள் ஆலோசனைக் கூட்டம் மாவட்ட கழக செயலாளர் இல.புத்தநாயகன் தலைமையில் நடைபெற்றது. இக்கூட்டத்தில் கழக துணை பொதுச் செயலாளர், அமைச்சர் மு.பெ.சாமிநாதன், மண்டலப் பொறுப்பாளர், அமைச்சர் அர.சக்கரபாணி, அமைச்சர் என்.கயல்விழி செல்வராஜ், கே.இ.பிரகாஷ் எம்.பி., சீனிவாசன் உட்பட மற்றும் பலர் கலந்து கொண்டனர். இக்கூட்டத்தில் மாற்றுக் கட்சிகளைச் சேர்ந்த 50க்கும் மேற்பட்ட இளைஞர்கள் கழகத்தில் இணைந்தனர்.



திருப்பூர் கிழக்கு மாவட்டத்திற்குட்பட்ட மாவட்ட, ஒன்றிய, நகர, பேருந்து கழக இளைஞர் அணி அமைப்பாளர்கள், துணை அமைப்பாளர்கள் ஆலோசனைக் கூட்டம் மாவட்ட கழக செயலாளர் இல.புத்தநாயகன் தலைமையில் நடைபெற்றது. இக்கூட்டத்தில் கழக துணை பொதுச் செயலாளர், அமைச்சர் மு.பெ.சாமிநாதன், மண்டலப் பொறுப்பாளர், அமைச்சர் அர.சக்கரபாணி, அமைச்சர் என்.கயல்விழி செல்வராஜ், கே.இ.பிரகாஷ் எம்.பி., சீனிவாசன் உட்பட மற்றும் பலர் கலந்து கொண்டனர். இக்கூட்டத்தில் மாற்றுக் கட்சிகளைச் சேர்ந்த 50க்கும் மேற்பட்ட இளைஞர்கள் கழகத்தில் இணைந்தனர்.